

ടൂറിസം വികസനം

<u>ചോദ്യം</u>		<u>മറുപടി</u>	
<p>ശ്രീ.എം. വിൻസെന്റ് ശ്രീ.വി.എസ്. ശിവകുമാർ ശ്രീ.എ.പി. അനിൽ കുമാർ ശ്രീ.അനൂപ് സാദത്ത് :</p>		<p>ശ്രീ. കടകംപള്ളി സുരേന്ദ്രൻ, സഹകരണവും വിനോദസഞ്ചാരവും ദേവസ്വവും വകുപ്പു മന്ത്രി</p>	
എ)	<p>ടൂറിസം രംഗത്ത് കേരളം സഞ്ചാരികൾക്ക് പ്രിയപ്പെട്ട സംസ്ഥാനമായി മാറിയതായി വിലയിരുത്തുന്നുണ്ടോ;</p>	എ)	<p>ഉണ്ട്.</p>
ബി)	<p>2016-നെ അപേക്ഷിച്ച് 2017-ൽ വിദേശ/ആഭ്യന്തര ടൂറിസ്റ്റുകളുടെ എണ്ണത്തിൽ വർദ്ധനവ് ഉണ്ടായിട്ടുണ്ടോ; വിശദാംശം നൽകുമോ;</p>	ബി)	<p>ഉണ്ട്. 2016-നെ അപേക്ഷിച്ച് 2017-ൽ 53,451 വിദേശ വിനോദസഞ്ചാരികളും (5.15 % വളർച്ചാനിരക്ക്) 15,00,985 ആഭ്യന്തര വിനോദസഞ്ചാരികളും (11.39% വളർച്ചാനിരക്ക്) അധികമായി കേരളം സന്ദർശിച്ചിട്ടുണ്ട്.</p>
സി)	<p>ബാറ്റുകൾ അടച്ച് പൂട്ടിയത് സംസ്ഥാനത്തെ ടൂറിസം മേഖലയെ ദോഷകരമായി ബാധിച്ചുവെന്ന് കരുതുന്നുണ്ടോ; എങ്കിൽ അതിന് ആധാരമായ വസ്തുതകൾ എന്തൊക്കെയാണെന്ന് വെളിപ്പെടുത്തുമോ;</p>	സി)	<p>സംസ്ഥാനം സന്ദർശിക്കാനുള്ള വിനോദസഞ്ചാരികളുടെ വളർച്ചാനിരക്കിലെ കുറവ് ശ്രദ്ധയിൽപ്പെടുത്തി തുടർന്ന് "Trade Research Survey 2016" എന്ന പഠനം നടത്തിയിട്ടുണ്ട്. പ്രസ്തുത പഠനത്തിൽ ടൂറിസം രംഗത്തെ വളർച്ചാനിരക്കിലെ ഇടിവിന്റെ മുഖ്യ കാരണമായി ചൂണ്ടിക്കാണിക്കപ്പെട്ടത് ഹോട്ടലുകളുടെ പ്രധാന വരുമാന സ്രോതസ്സുകളായ മീറ്റിംഗ്, കൺവെൻഷനുകൾ, ഗ്രൂപ്പ് ടൂർ, എക്സിബിഷൻ, ഡെസ്റ്റിനേഷൻ വിവാഹങ്ങൾ, എന്നിവയുടെ വളർച്ചാനിരക്കിലുള്ള ഇടിവാണ്. ഇതിനൊരു കാരണം 2017 ജൂൺ-ന് മുൻപ് നിലനിന്നിരുന്ന മദ്യനയം കൂടിയാണെന്ന് പ്രസ്തുത പഠനത്തിൽ കണ്ടെത്തുകയുണ്ടായി. 2017 ജൂൺ മാസമാണ് പുതിയ മദ്യനയം.</p>

നിലവിൽ വന്നത്. 2017 ജൂൺ മാസം മുതൽ ഡിസംബർ മാസം വരെയുള്ള 6 മാസത്തെ കണക്കുകൾ 2016 വർഷത്തെ (6/16 മുതൽ 12/16) വരെയുള്ള കണക്കുകളുമായി താരതമ്യപ്പെടുത്തുമ്പോൾ, ആഭ്യന്തര ടൂറിസ്മുകളുടെ സന്ദർശനത്തിൽ ഉണ്ടായ വ്യതിയാനം താഴെ പറയും പ്രകാരമാണ്.

ജൂൺ 17	15.22%	വർദ്ധനവ്
ജൂലൈ 17	18.52%	വർദ്ധനവ്
ആഗസ്റ്റ് 17	9.12%	വർദ്ധനവ്
സെപ്റ്റംബർ 17	5.29%	വർദ്ധനവ്
ഒക്ടോബർ 17	3.14%	വർദ്ധനവ്
നവംബർ 17	18.02%	വർദ്ധനവ്
ഡിസംബർ	16.07%	വർദ്ധനവ്

വിദേശ വിനോദസഞ്ചാരികളുടെ വരവിന്റെ വ്യതിയാനം താഴെ പറയും പ്രകാരമാണ്.

ജൂൺ 17	17.85	വർദ്ധനവ്
ജൂലൈ 17	28.03%	വർദ്ധനവ്
ആഗസ്റ്റ് 17	9.05%	കുറവ്
സെപ്റ്റംബർ 17	12.62%	കുറവ്
ഒക്ടോബർ 17	3.14%	കുറവ്
നവംബർ 17	11.31%	വർദ്ധനവ്
ഡിസംബർ 17	11.48%	വർദ്ധനവ്

മേൽ കണക്കുകൾ പരിശോധിക്കുമ്പോൾ പുതിയ മദ്യനയം ആഭ്യന്തര/വിദേശ വിനോദ സഞ്ചാരികളുടെ എണ്ണത്തിൽ വർദ്ധനവ് ഉണ്ടായിട്ടുണ്ടെങ്കിലും, ജി.എസ്.ടി നിലവിൽ വന്ന 2017 ജൂലൈക്ക് ശേഷമുള്ള മൂന്നു മാസങ്ങളിൽ (8/2017, 9/2017, 10/2017) ആഭ്യന്തര വിനോദ സഞ്ചാരികളുടെ ശതമാന വർദ്ധനവ് ഇടിയുകയും, വിദേശ വിനോദ സഞ്ചാരികളുടെ വളർച്ചാ നിരക്ക് നെഗറ്റീവിലേക്ക് താഴുകയും ചെയ്തതായി


			<p>കാണാം. എന്നാൽ വർഷാവസാനം (ടൂറിസ്റ്റ് പീക്ക് സീസൺ) ആയ നവംബർ ഡിസംബർ മാസങ്ങളിൽ ആഭ്യന്തര/വിദേശ വിനോദ സഞ്ചാരികളുടെ എണ്ണത്തിൽ കാര്യമായ വർദ്ധനവ് ഉണ്ടായിട്ടുള്ളതായും കാണാം.</p>
<p>ഡി) കോവളത്ത് എത്തിയ വിദേശ വനിതയുടെ കൊലപാതകം കേരള ടൂറിസത്തെ ദോഷകരമായി ബാധിച്ചതായി വിലയിരുത്തിയിട്ടുണ്ടോ; എങ്കിൽ ഇക്കാര്യത്തിലുണ്ടായ വീഴ്ച പരിഹരിക്കുന്നതിനും ടൂറിസ്റ്റുകളുടെ സംരക്ഷണം ഉറപ്പ് വരുത്തുന്നതിനും എന്തൊക്കെ നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കുമോ?</p>		<p>ഡി)</p>	<p>വിദേശ വനിതയുടെ കൊലപാതകം കേരള ടൂറിസത്തെ ദോഷകരമായി ബാധിച്ചതായി വിലയിരുത്തിയിട്ടില്ല. വിദേശ വനിതയുടെ മരണവുമായി ബന്ധപ്പെട്ട് ടൂറിസം വകുപ്പ് മന്ത്രിയുടെ അധ്യക്ഷതയിൽ ടൂറിസം വകുപ്പിലെയും, പോലീസ് വകുപ്പിലെയും സംസ്ഥാന പോലീസ് മേധാവി ഉൾപ്പെടെ ഉന്നത ഉദ്യോഗസ്ഥർ പങ്കെടുത്ത യോഗം 10/05/2018-ൽ ചേരുകയുണ്ടായി. യോഗ തീരുമാന പ്രകാരം ഇത്തരം സംഭവങ്ങൾ തടയുന്നതിനും, ആവർത്തിക്കപ്പെടാതിരിക്കുന്നതിനും വേണ്ട മുൻകരുതലുകൾ സ്വീകരിക്കുന്നതിനുള്ള നടപടികൾ ടൂറിസം വകുപ്പ് പോലീസ് വകുപ്പുമായി ചേർന്ന് അടിയന്തിരമായി നടപ്പിലാക്കി വരുന്നു. സുരക്ഷയ്ക്കായി ബന്ധപ്പെട്ട് സ്വീകരിക്കേണ്ട നടപടികൾക്കായി 18/05/2018-ൽ എല്ലാ വിശദാംശങ്ങളും ഉൾപ്പെട്ട പോലീസ് മേധാവിയുടെ സർക്കുലർ നൽകിയിട്ടുണ്ട്. വിനോദ സഞ്ചാര കേന്ദ്രങ്ങളിൽ, എല്ലാ ടൂറിസ്റ്റ് പ്രൊട്ടക്ഷൻ & പോലീസ് അസിസ്റ്റന്റ് സെന്ററുകളും എത്രയും വേഗം പ്രവർത്തനം ആരംഭിക്കാൻ നിർദ്ദേശം നൽകിയിട്ടുണ്ട്.</p> <p>ടൂറിസം മേഖലയിൽ അപകടസാധ്യതയുള്ള സാഹചര്യങ്ങളെക്കുറിച്ച് സഞ്ചാരികളെ ബോധവൽക്കരിക്കുന്നതിന് നിലവിലുള്ള സംവിധാനം മെച്ചപ്പെടുത്തുന്നതിന്റെ ഭാഗമായി</p>

		<p>എല്ലാ വിനോദ സഞ്ചാര കേന്ദ്രങ്ങളുടെയും പരിധിയിൽ വരുന്ന പോലീസ് സ്റ്റേഷനുകൾക്ക് പ്രത്യേക നിരീക്ഷണത്തിന് പോലീസ് വകുപ്പു വഴി നിർദ്ദേശം നൽകിയിട്ടുണ്ട്. പരിശീലനം ലഭിച്ച ടൂറിസം പോലീസിന്റെ സേവനം പ്രധാന ടൂറിസ്റ്റ് കേന്ദ്രങ്ങളിൽ ഉറപ്പു വരുത്തിയിട്ടുണ്ട്. നിലവിൽ 150 സിവിൽ പോലീസ് ഓഫീസർമാരും 30 സീനിയർ സിവിൽ പോലീസ് ഓഫീസർമാരും ടൂറിസം പോലീസുകാരായി സേവനം നടത്തുന്നുണ്ട്. ടൂറിസം പോലീസിന്റെ സേവനം കൂടുതൽ ആവശ്യമായ ഇടങ്ങളിൽ ഉൾപ്പെടുത്തുന്നത് പരിശോധിച്ച് ഇവരുടെ എണ്ണം വർദ്ധിപ്പിക്കുന്നതിനുള്ള നടപടികൾ സ്വീകരിക്കണമെന്ന് കൂടുതൽ വനിതാ ടൂറിസം പോലീസിനെ അടിയന്തിരമായി വിന്യസിക്കുന്നതിന് പോലീസ് വകുപ്പ് നടപടി സ്വീകരിക്കുന്നുണ്ട്. ടൂറിസം പോലീസിലെ എല്ലാ ഉദ്യോഗസ്ഥർക്കും ഭാഷാ നൈപുണ്യ ക്ലാസുകൾ, ഓറിയന്റേഷൻ ക്ലാസുകൾ, അവബോധ ക്ലാസുകൾ, ആവശ്യമായ ഇതര ട്രെയിനിംഗുകൾ 'കിറ്റ്സ്' മുഖാന്തിരം പോലീസ് വകുപ്പുമായി ചേർന്ന് നടപ്പാക്കുന്നതിന് തീരുമാനിച്ചിട്ടുണ്ട്. സംസ്ഥാനത്തെ പ്രധാനപ്പെട്ട ബീച്ചുകളിൽ ടൂറിസ്റ്റുകളുടെ സംരക്ഷണം മുൻ നിർത്തി പ്രാവീണ്യമുള്ള ലൈഫ് ഗാർഡുകളുടെ സേവനവും ലഭ്യമാക്കിയിട്ടുണ്ട്. അപകടസാധ്യത സൂചിപ്പിച്ചു കൊണ്ടുള്ള മുന്നറിയിപ്പ് ബോർഡുകളും ടൂറിസ്റ്റ് കേന്ദ്രങ്ങളിൽ സ്ഥാപിച്ചിട്ടുണ്ട്. വകുപ്പിന്റെ ബ്രോഷറുകളിലും</p>
--	--	---

		<p>മറ്റ് വിനിമയ മാധ്യമങ്ങളിലൂടെയും ടൂറിസ്റ്റ് ഫെഫി ലിറ്റേഷൻ സെന്റർ മുഖാന്തിരവും ഇത്തരം സ്ഥലങ്ങളുടെ വിവരങ്ങൾ സംബന്ധിച്ച് ടൂറിസ്റ്റുകളെ ബോധവാൻമാരാക്കുന്നു. ജലയാനങ്ങളിൽ സഞ്ചരിക്കുന്ന വിനോദ സഞ്ചാരികൾക്ക് "Life Jacket" അടക്ക മുള്ള സുരക്ഷാ സംവിധാനങ്ങൾ ധരിക്കണ മെന്ന് കർശന നിർദ്ദേശം നൽകിയിട്ടുണ്ട്. ടൂറിസ്റ്റ് കേന്ദ്രങ്ങളിൽ സിസിടിവി സംവി ധാനം, നടപ്പാതകൾ, പ്രകാശ സംവിധാനം എന്നിവ ഏർപ്പെടുത്തി വരുന്നു.</p> <p>പ്രധാന ബീച്ചുകളിലെല്ലാം തന്നെ പരിശീലനം നേടിയ ലൈഫ് ഗാർഡുകളെ നിയോഗിച്ചിട്ടുണ്ട്. സംസ്ഥാനത്തൊട്ടാകെ ഇത്തരത്തിൽ 178 പേർ ലൈഫ് ഗാർഡുകളായി സേവനം അനുഷ്ഠിക്കുന്നു. ഇവരുടെ സേവനം നിർദ്ദിഷ്ട സ്ഥലങ്ങളിൽ ഉറപ്പാക്കുന്നതിന് നിർദ്ദേശം നൽകിയിട്ടുണ്ട്. ഇവരുടെ കഴിവുകൾ മെച്ചപ്പെടുത്തുന്നതിന് കൂടുതൽ പരിശീലനം നൽകുന്നതിനോടൊപ്പം ആവശ്യമായ ജീവൻ രക്ഷാ ഉപകരണങ്ങൾ നൽകി കൂടുതൽ പേരെ ഇതിനായി വിന്യസിക്കുന്ന കാര്യം പരിശോധനയിലാണ്.</p> <p>വിനോദ സഞ്ചാര കേന്ദ്രങ്ങളിൽ - സഞ്ചാരികൾക്ക് നേരെയുള്ള അക്രമണം, മോശപ്പെട്ട പെരുമാറ്റം, മുതലായവ ഇല്ലാതാക്കി കൂടുതൽ സുരക്ഷിതത്വം ഉറപ്പുവരുത്തുന്ന തിന് നിലവിലുള്ള സംവിധാനം മെച്ചപ്പെടുത്തുന്നതിന്റെ ഭാഗമായി എല്ലാ</p>
--	--	--

		<p>വിനോദ സഞ്ചാര കേന്ദ്രങ്ങളുടെയും പരിധിയിൽ വരുന്ന പോലീസ് സ്റ്റേഷനുകൾ വഴി പ്രത്യേക നിരീക്ഷണത്തിന് പോലീസ് വകുപ്പു നിർദ്ദേശം നൽകിയിട്ടുണ്ട്.</p> <p>വിനോദ സഞ്ചാരമേഖലയിലെ സുരക്ഷ ശക്തമാക്കുന്നതിന്റെ ഭാഗമായി പ്രധാന ടൂറിസം കേന്ദ്രങ്ങളിൽ സിസിടിവി ക്യാമറ സംവിധാനം ഏർപ്പെടുത്തുന്നതിനുള്ള നടപടി സ്വീകരിച്ചു വരികയാണ്. കോവളം ടൂറിസം മേഖലയിൽ ആധുനിക നിരീക്ഷണ ക്യാമറകൾ സ്ഥാപിക്കുന്നതിന് നടപടിയായിട്ടുണ്ട്. കോവളത്ത് പോലീസ് വകുപ്പിന്റെ സഹകരണത്തോടെ ബീച്ചുകളിലും, ഇടവഴികൾ, നടപ്പാതകൾ, റോഡുൾപ്പെടെയുള്ള പ്രദേശങ്ങളെയാണ് സിസിടിവി ക്യാമറകളുടെ നിരീക്ഷണത്തിലാക്കുന്നത്. 34 ഇടങ്ങളിലായി 50 നിരീക്ഷണ ക്യാമറകൾ സ്ഥാപിക്കുന്നതിനുള്ള ഈ പദ്ധതിക്ക് 49,19,500/- രൂപയ്ക്ക് (നാൽപ്പത്തി ഒൻപത് ലക്ഷത്തി പത്തൊൻപതിനായിരത്തി അഞ്ഞൂറ് രൂപ മാത്രം) വകുപ്പ് ഭരണാനുമതി നൽകിയിട്ടുണ്ട്. പ്രധാന വിനോദ സഞ്ചാര കേന്ദ്രങ്ങളിൽ നിരീക്ഷണ ക്യാമറകൾ സ്ഥാപിക്കുന്നതിനുള്ള കാര്യം അതാത് പഞ്ചായത്തുകൾ/കോർപ്പറേഷനുകൾ/പോലീസ് വകുപ്പ്/വനം വകുപ്പ് അധികാരികളുമായി ചേർന്ന് പരിശോധിച്ച് നടപടികൾ സ്വീകരിക്കുന്നതാണ്.</p> <p>ടൂറിസം കേന്ദ്രങ്ങളിലെ സുരക്ഷ വർദ്ധിപ്പിക്കുന്നതുമായി ബന്ധപ്പെട്ട് ടൂറിസം</p>
--	--	---

		<p> വകുപ്പ് മന്ത്രിയുടെ അദ്ധ്യക്ഷതയിൽ 10/5/2018-ൽ ചേർന്ന അടിയന്തിര യോഗത്തിൽ തീരുമാനിച്ചതനുസരിച്ച് വിനോദ സഞ്ചാര കേന്ദ്രങ്ങളിലെ കച്ചവടക്കാർ, ഗൈഡുകൾ എന്നിവർക്ക് തിരിച്ചറിയൽ രേഖകൾ, യൂണിഫോം മുതലായവ നിർബന്ധമാക്കുന്നതാണ്. 18/05/2018-ലെ പോലീസ് മേധാവി നൽകിയ 23/2018-ാം നമ്പർ സർക്കുലറിൽ ടി വിശദാംശങ്ങൾ നൽകിയിട്ടുണ്ട്. പോലീസ് വകുപ്പ്, മറ്റ് ഇതര വകുപ്പുകളുമായി ചേർന്ന് അവരുടെ നിർദ്ദേശങ്ങൾ കൂടി സ്വീകരിച്ച് ഇവ നടപ്പിലാക്കി വരികയാണ്. </p>
--	--	--


സെക്ഷൻ ഓഫീസർ